



**Office of Chief Electoral Officer  
Rajasthan Secretariat, Jaipur**

E-Mail: [ceojpr-rj@nic.in](mailto:ceojpr-rj@nic.in) &  
[raj.election.media24@gmail.com](mailto:raj.election.media24@gmail.com)



**Press Release**

**01-12-2025**

**राज्य निर्वाचन आइकॉन नीरज चौधरी ने टोडा भीम का किया दौरा  
जयपुर से टोडाभीम तक साइकिल यात्रा कर लोकतांत्रिक प्रक्रिया को सशक्त बनाने  
का दिया संदेश**

करौली, 1 दिसंबर | राज्य निर्वाचन आइकॉन एवं प्रख्यात भारतीय पर्वतारोही, उद्यमी एवं ध्रुवीय अन्वेषक नीरज चौधरी ने टोडाभीम का दौरा किया और निर्वाचन कार्य में उत्कृष्ट योगदान देने वाले बीएलओ एवं सुपरवाइज़र्स को सम्मानित किया। जिला कलक्टर नीलाभ सक्सेना ने बताया कि श्री चौधरी ने अपने अद्वितीय संकल्प और ऊर्जा का परिचय देते हुए जयपुर से टोडाभीम तक साइकिल यात्रा कर लगभग 250 किलोमीटर की दूरी तय की। उनकी यह प्रेरणादायी यात्रा "असंभव को संभव करने" का संदेश देती है।

समारोह के दौरान श्री चौधरी कहा कि निर्वाचन कार्य केवल दायित्व नहीं, बल्कि लोकतांत्रिक प्रक्रिया को सशक्त बनाने का पवित्र कर्तव्य है। उन्होंने सभी कार्मिकों से मतदान जागरूकता, मतदाता सूची शुद्धिकरण तथा शत-प्रतिशत निर्वाचन तैयारी हेतु पूर्ण समर्पण एवं टीम-भावना के साथ कार्य करने का आह्वान किया। इस दौरान टोडाभीम विधानसभा क्षेत्र में SIR में विशिष्ट अतिथि के रूप में 117 BLO और 28 सुपरवाइज़र को 100% कार्य पूर्ण करने हेतु सम्मानित किया। टोडाभीम को SIR में उच्च प्रगति के लिए राज्य स्तरीय पुरस्कार भी प्रदान किये जा चुके हैं।

श्री चौधरी जी ने बीएलओ एवं सुपरवाइज़र्स के परिश्रम, निष्ठा और समयबद्ध कार्य निष्पादन की सराहना करते हुए उन्हें सतत उत्कृष्टता प्राप्त करने हेतु प्रोत्साहित किया। कार्यक्रम में निर्वाचन विभाग के अधिकारी, कर्मचारी एवं बड़ी संख्या में बीएलओ आदि उपस्थित रहे।